



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, MARCH 2, 2023 / PHALGUNA 11, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, રજમી કેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના જાહેરનામા ક્રમાંક: કેપી/૦૨/૨૦૨૧/પીઈઆર/૧૦૨૦૨૦/૧૫૧૧/ખ, તારીખ: રજમી કેબ્રુઆરી, ૨૦૨૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding**

Extension Officer (Agriculture) (Grade II) Class III in the superior Panchayat Service (Pre- service Training and Post-Training Examination) Rules, 2021.

ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨), વર્ગ ૩ (પૂર્વ-સેવા તાલીમ અને તાલીમાંત પરીક્ષા) નિયમો, ૨૦૨૧ સંબંધી જાહેરનામું.

પંચાયત, ગ્રામ ગૃહનિર્માણ અને ગ્રામ વિકાસ વિભાગ
સચિવાલય, ગાંધીનગર, ૨૬મી ફેબ્રુઆરી, ૨૦૨૧

ગુજરાત પંચાયત અધિનિયમ, ૧૯૮૩.

ક્રમાંક: કેપી/૦૨/૨૦૨૧/પીઈઆર/૧૦૨૦૨૦/૧૫૧૧/ખ:- ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા)ની કલમ ૨૭૪ ની પેટા-કલમ (૫) સાથે વાંચતા, કલમ ૨૨૭ની પેટા-કલમ (૫) થી મળેલી સત્તાની રૂએ, ગુજરાત સરકાર, આથી, પૂર્વ-સેવા તાલીમ અને તાલીમાંત પરીક્ષા પાસ કરવાને સંબંધિત છે તેટલે સુધી, ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨), વર્ગ ૩-ની જગા પર સીધી ભરતી કરવામાં આવી હોય તેવી વ્યક્તિઓની સેવાની શરતોનું નિયમન કરવા નીચેના નિયમો કરે છે:-

૧. ટૂંકી સંજ્ઞા, વ્યાપ્તિ અને આરંભ.-

૧. આ નિયમો ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨), વર્ગ ૩ (પૂર્વ-સેવા તાલીમ અને તાલીમાંત પરીક્ષા) નિયમો, ૨૦૨૧ કહેવાશે.
૨. તે (નિયમો), ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨), વર્ગ-૩ તરીકે સીધી ભરતી કરવામાં આવી હોય તેવી વ્યક્તિઓને લાગુ પડશે.
૩. તે, રાજપત્રમાં તેની પ્રસિદ્ધિની તારીખથી અમલમાં આવશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “કરાર આધારિત જગા” એટલે ઉચ્ચ પંચાયત સેવામાં, જે જગા ઉપર સીધી ભરતી કરાયેલ વ્યક્તિઓની કરાર આધારિત ધોરણે નિમણૂક કરવામાં આવી હોય તેવી વિસ્તરણ અધિકારી (કૃષિ) (ગ્રેડ ૨), વર્ગ ૩ ની જગા;
- (ગ) “વિકાસ કમિશનરની કચેરી” એટલે વિકાસ કમિશનર, ગુજરાત રાજ્ય-ની કચેરી;
- (ઘ) “સીધી ભરતીથી નિમાયેલી વ્યક્તિ” એટલે ઉચ્ચ પંચાયત સેવામાં, સંબંધિત ભરતી નિયમો અનુસાર, ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨), વર્ગ ૩-ની જગા પર કરાર આધારિત ધોરણે નિમાયેલી વ્યક્તિ;
- (ચ) “સંસ્થા” એટલે પરિશિષ્ટ ૧-માં નિર્દિષ્ટ કર્યા પ્રમાણેના પંચાયતી રાજ તાલીમ કેન્દ્રો;
- (છ) “તાલીમાંત પરીક્ષા” એટલે વિકાસ કમિશનરની કચેરી દ્વારા યોજવામાં આવતી પરીક્ષા;
- (જ) “નિર્દિષ્ટ તકો” એટલે કોઈ વ્યક્તિએ જેટલી તકોમાં તાલીમાંત પરીક્ષા પાસ કરવી જોઈશે તેવી આ નિયમોમાં નિર્દિષ્ટ કરેલી તકોની સંખ્યા;
- (ઝ) “નિર્દિષ્ટ મુદત” એટલે કોઈ વ્યક્તિએ જેટલી મુદતમાં તાલીમાંત પરીક્ષા પાસ કરવી જોઈશે તેવી આ નિયમોમાં નિર્દિષ્ટ કરેલી મુદત.

૩. સંસ્થાગત (સંસ્થાકીય) તાલીમ અને પરીક્ષાની યોજના:-

સીધી ભરતીથી નિમાયેલી વ્યક્તિઓએ, નીચેની જોગવાઈઓ અનુસાર, સંસ્થામાં, સંસ્થાગત તાલીમ લેવાની રહેશે અને તાલીમાંત પરીક્ષા પાસ કરવાની રહેશે:-

- (૧) સંસ્થાએ આપવાની સંસ્થાગત તાલીમ, બે મહિનાની મુદત માટેની રહેશે. આ તાલીમ આ નિયમો સાથે જોડેલા પરિશિષ્ટ ૧ માં દર્શાવ્યા પ્રમાણે સંસ્થાએ આપવાની રહેશે.
- (૨) સીધી ભરતીથી નિમાયેલી વ્યક્તિઓ, તેમની સંસ્થાગત તાલીમની મુદત દરમિયાન, પરિશિષ્ટ ૧ માં નિર્દિષ્ટ કર્યા પ્રમાણેની સંબંધિત સંસ્થાઓના નિયંત્રણ હેઠળ રહેશે.
- (૩) સંસ્થાગત તાલીમની મુદત પૂરી થયા પછી, વિકાસ કમિશનરની કચેરીએ, તાલીમાંત પરીક્ષા યોજવી જોઈશે. સંસ્થાગત તાલીમ કાર્યક્રમ પૂરો કર્યો હોય તેવી સીધી ભરતીથી નિમાયેલી વ્યક્તિઓએ, તાલીમાંત પરીક્ષા પાસ કરવાની રહેશે. સંસ્થાગત તાલીમની મુદત પૂરી થયા પછી, સીધી ભરતીથી નિમાયેલી વ્યક્તિઓએ તેમની પરીક્ષા સુધી, તેમની સંબંધિત કચેરીઓમાં કામ કરવાનું રહેશે.

- (૪) તાલીમાંત પરીક્ષામાં પાંચ પ્રશ્નપત્રોનો સમાવેશ થશે, જેમાં દરેક પ્રશ્નપત્ર ૧૦૦ (એકસો) ગુણનું રહેશે. દરેક પ્રશ્નપત્રનો અભ્યાસક્રમ, આ નિયમો સાથે જોડેલા પરિશિષ્ટ-૨-માં નિર્દિષ્ટ કર્યા પ્રમાણેનો રહેશે.
- (૫) પરીક્ષામાં, બહુવિધ પસંદગી પ્રશ્નો (MCQS)નો સમાવેશ થશે.
- (૬) ઉમેદવારોને, પ્રશ્નપત્રો ૧ થી ૫-ના સંપૂર્ણ વિષયના પ્રશ્નોના ઉત્તર, પુસ્તકોની મદદથી આપવાની છૂટ આપવામાં આવશે.

સ્પષ્ટીકરણ.- “પુસ્તકો સાથે” એટલે સરકારે અથવા સંસ્થાએ વખતોવખત માન્ય કરેલી, કોઈ ટિપ્પણીઓ અથવા કેસ લૉ (પૂર્વ-કાયદા) વગર ફક્ત અધિનિયમો અને/અથવા નિયમો ધરાવતા વિષયના મૂળ પુસ્તક અને તેમાં અધિનિયમ હેઠળ બહાર પાડેલા અને ગુજરાત સરકારે પ્રસિદ્ધ કરેલા નિયમસંગ્રહ (મેન્યુઅલ્સ)નો સમાવેશ થાય છે.

૪. તાલીમાંત પરીક્ષા પાસ કરવાની તકો.-

- (૧) સીધી ભરતીથી નિમાયેલી વ્યક્તિઓએ, તેઓની અજમાયશની મુદતની અંદર, ત્રણથી વધુ નહિ, તેટલી તકો (પ્રયત્નો)ની અંદર તાલીમાંત પરીક્ષા પાસ કરવી જોઈશે:

પરંતુ ત્રણ તકોની અંદર પરીક્ષા પાસ કરવામાં અસમર્થ રહેલા અનુસૂચિત જાતિઓ અથવા અનુસૂચિત આદિજાતિઓની વ્યક્તિઓને વધારાની એક તકનો લાભ આપવામાં આવશે, આવી તકનો લાભ, તેણે/ તેણીએ જે તાલીમાંત પરીક્ષામાં તેણે ત્રીજી (છેલ્લી) તકનો લાભ લીધો હોય, તે પરીક્ષાનું પરિણામ જાહેર થયાની તારીખથી એક વર્ષની મુદતની અંદર લેવાનો રહેશે.

- (૨) સીધી ભરતીથી નિમાયેલી વ્યક્તિ, આ નિયમો હેઠળ ફરમાવ્યા પ્રમાણે નિર્દિષ્ટ કરેલી તકોમાં અથવા નિર્દિષ્ટ કરેલી મુદતમાં પરીક્ષા પાસ કરવામાં નિષ્ફળ જાય, તો તેની સેવાઓ સમાપ્ત કરવામાં આવશે:

પરંતુ રાજ્ય સરકારને એવી ખાતરી થાય કે વ્યક્તિ તેના કાબૂ બહારના કારણોને લીધે નિર્દિષ્ટ કરેલી મુદત અને નિર્દિષ્ટ તકોની અંદર તે પરીક્ષા પાસ કરી શકી ન હતી, તો તે કિસ્સામાં, રાજ્ય સરકાર, લેખિતમાં કારણોની નોંધ કર્યા પછી, સરકાર વખતોવખત નક્કી કરે તેટલી પરીક્ષા ફીની ચુકવણી કર્યે, તેને એવી તાલીમાંત પરીક્ષા પાસ કરવા માટે બે કરતાં વધુ નહિ તેટલી વધારાની તકનો લાભ આપી શકશે:

વધુમાં, કોઈ વ્યક્તિ, વધારાની તકનો લાભ લીધા પછી, તાલીમાંત પરીક્ષા પાસ કરે, તો તે, જેમણે તેની પહેલાં નિર્દિષ્ટ તકોની અંદર અને નિર્દિષ્ટ કરેલી મુદતની અંદર પરીક્ષા પાસ કરી હોય, તેવી વ્યક્તિઓ ઉપર સિનિયોરિટીનો દાવો કરવાને હકદાર થશે નહિ.

- (૩) ઉપરના પેટા-નિયમ (૧) અને પેટા-નિયમ (૨)માં જણાવેલા સંજોગોમાં, તાલીમાંત પરીક્ષાઓ સમયસર યોજા ન શકાય અથવા તેનું પરિણામ, સીધી ભરતીથી નિમાયેલી વ્યક્તિની અજમાયશની મુદત પૂરી થાય તે પહેલાં જાહેર કરી ન શકાય તો, તેની અજમાયશની મુદત, તેણે છેલ્લી વધારાની તક લીધી હોય તે તાલીમાંત પરીક્ષાના પરિણામની જાહેરાત સુધી લંબાવેલી હોવાનું ગણાશે.

- (૪) પરીક્ષામાં ઉપસ્થિત ન રહેવું તે, એક તક (પ્રયત્ન) તરીકે ગણાશે.

૫. પરીક્ષામાં ઉપસ્થિત રહેવા માટેની પાત્રતા: -

- (૧) પરીક્ષામાં ઉપસ્થિત રહેવા માટે પાત્ર થવા માટે, સીધી ભરતીથી નિમાયેલી વ્યક્તિએ, સંસ્થાગત તાલીમમાં વ્યાખ્યાનોની કુલ સંખ્યાના ઓછામાં ઓછા ૮૫% વ્યાખ્યાનોમાં હાજર રહેવાનું જરૂરી રહેશે, તેમ કરવામાં ચૂક થયે, તેઓ તાલીમાંત પરીક્ષામાં ઉપસ્થિત રહેવા માટે ગેરલાયક ઠરશે અને તે કરાર આધારિત જગા પરથી સેવા સમાપ્તિને પાત્ર થશે.
- (૨) સીધી ભરતીથી નિમાયેલ વ્યક્તિને, સંસ્થાગત તાલીમની મુદત દરમિયાન, ત્રણ કરતાં વધુ દિવસની કોઈપણ પ્રકારની રજાની અથવા ગેરહાજરીની પરવાનગી આપવામાં આવશે નહિ. સીધી ભરતીથી નિમાયેલ વ્યક્તિ, ત્રણ કરતાં વધુ દિવસ માટે ગેરહાજર રહે અને સંસ્થાના આચાર્યને એવી ખાતરી થાય કે તેની ગેરહાજરી, તેના કાબૂ બહારના કોઈ અનિવાર્ય સંજોગોના કારણે છે, તો તેઓ, સીધી ભરતીથી નિમાયેલ વ્યક્તિના ગેરહાજરીના દિવસો માટેનો પગાર કપાત કરવાને અધીન રહીને તાલીમાંત પરીક્ષામાં ઉપસ્થિત રહેવા દઈ શકશે.

૬. સંસ્થાગત તાલીમ અને તાલીમાંત પરીક્ષા માટે પુસ્તકો બાબત:-

સંસ્થાએ, સીધી ભરતીથી નિમાયેલી વ્યક્તિઓને, સંસ્થામાં તેમની સંસ્થાગત તાલીમ દરમિયાન, કોઈપણ જામીનગીરી અનામત મેળવ્યા વિના, સંસ્થાગત તાલીમ અને તાલીમાંત પરીક્ષા માટેના પુસ્તકો પૂરા પાડવા જોઈશે. સીધી ભરતીથી નિમાયેલી વ્યક્તિઓએ, તાલીમાંત પરીક્ષા પૂરી થાય કે તરત જ પુસ્તકો પરત કરવાના રહેશે. પુસ્તકો ખોવાઈ ગયાના અથવા તેને નુકસાન થવાના કિસ્સામાં, સંસ્થાએ, સીધી ભરતીથી નિમાયેલી વ્યક્તિઓ પાસેથી પુસ્તકોની કિંમત વસૂલ કરવી જોઈશે.

૭. પરીક્ષા ખંડમાં અમુક સાધનોના ઉપયોગ કરવા પર પ્રતિબંધ (મનાઈ):-

સીધી ભરતીથી નિમાયેલ વ્યક્તિઓને, સેલ્યુલર ફોન, લેપટોપ, આઈ-પેડ, કેલ્ક્યુલેટર વગેરે સંદેશા-વ્યવહારના કોઈપણ પ્રકારના ઈલેક્ટ્રોનિક સાધનો પોતાની સાથે પરીક્ષા ખંડમાં લઈ જવા દેવામાં આવશે નહિ.

૮. પરીક્ષા પાસ કરવા માટેનું લાયકી ધોરણ:-

- (૧) તાલીમાંત પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા રહેશે.
- (૨) એક અથવા તેથી વધુ પ્રશ્નપત્રોમાં સાઠ ટકા અથવા તેનાથી વધુ ગુણ મેળવે તેવા અસફળ ઉમેદવારને, ત્યાર પછીની પરીક્ષામાં તે પ્રશ્નપત્ર અથવા તે પ્રશ્નપત્રોમાં ઉપસ્થિત રહેવામાંથી મુક્તિ આપવામાં આવશે.
- (૩) સીધી ભરતીથી નિમાયેલી વ્યક્તિઓ, સંસ્થાગત તાલીમમાં હાજર રહેવા અને/અથવા પરીક્ષામાં ઉપસ્થિત રહેવા માટે, તેમણે કરેલી મુસાફરી માટે કોઈ મુસાફરી ભથ્થાં મેળવવાને હકદાર થશે નહિ.

૯. પરિણામની પ્રસિદ્ધિ:-

વિકાસ કમિશનરની કચેરીએ, તાલીમાંત પરીક્ષાનું પરિણામ જાહેર કરવું જોઈશે અને તેને સરકારને રજૂ કરવું જોઈશે. રાજ્ય સરકારે તે રાજપત્રમાં પ્રસિદ્ધ કરવું જોઈશે.

૧૦. જામીનખત અને જામીનગીરી ખત બાબત:-

સીધી ભરતીથી નિમાયેલી દરેક વ્યક્તિએ, આ નિયમો સાથે જોડેલા પરિશિષ્ટ-૩-માં નિર્દિષ્ટ કર્યા પ્રમાણેના નમૂનામાં બોન્ડ (ખત) કરી આપવાનું રહેશે.

૧૧. પ્રકીર્ણ જોગવાઈઓ:-

વિકાસ કમિશનર, પ્રવર્તમાન સંજોગો પ્રમાણે તાલીમાંત પરીક્ષાના સમયપત્રકમાં ફેરફાર કરી શકશે અથવા તેને બદલી શકશે.

પરિશિષ્ટ - ૧

(જુઓ નિયમ ૩(૨))

અનુક્રમાંક	પંચાયતી રાજ તાલીમ કેન્દ્રોની વિગતો
૧	પંચાયતી રાજ તાલીમ કેન્દ્ર, સાદરા, જિલ્લો: ગાંધીનગર
૨	પંચાયતી રાજ તાલીમ કેન્દ્ર, સણોસરા, જિલ્લો: ભાવનગર
૩	પંચાયતી રાજ તાલીમ કેન્દ્ર, સમોડા-ગણવાડા, તાલુકો: સિદ્ધપુર, જિલ્લો: પાટણ
૪	પંચાયતી રાજ તાલીમ કેન્દ્ર, બારડોલી, જિલ્લો: સુરત
૫	રાજ્ય ગ્રામીણ વિકાસ અને પંચાયતી રાજ ભવન, શશીકુંજ, જિલ્લો: જુનાગઢ
૬.	પ્રાદેશિક તાલીમ કેન્દ્ર, શશીકુંજ, જિલ્લો: જુનાગઢ
૭.	બી. વી. મહેતા પંચાયતી રાજ તાલીમ કેન્દ્ર, શશીકુંજ, જિલ્લો: જુનાગઢ
૮.	પંચાયતી રાજ પ્રાદેશિક તાલીમ કેન્દ્ર, ભદ્ર ઓફિસ, પાણી ગેટ, જિલ્લો: વડોદરા
૯.	પંચાયતી રાજ પ્રાદેશિક તાલીમ કેન્દ્ર, ઈન્દિરા ભવન, સેક્ટર- ૧૭, જિલ્લો: ગાંધીનગર

પરિશિષ્ટ - ૨

(જુઓ નિયમ ૩ (૪))

ઉચ્ચ પંચાયત સેવામાં સીધી ભરતી કરાયેલ વિસ્તરણ અધિકારી (કૃષિ), ગ્રેડ ૨, વર્ગ ૩ માટેની સંસ્થાકીય તાલીમ અને તાલીમાંત પરીક્ષા માટેનો અભ્યાસક્રમ.

પ્રશ્નપત્ર-૧: કુલ-૧૦૦ ગુણ, સમયગાળો: ૩ કલાક, પુસ્તકો સાથે, બહુવિધ વિકલ્પ પ્રશ્નો.

ગુજરાત પંચાયત અધિનિયમ, ૧૯૮૩ અને અન્ય અધિનિયમો

- (૧) ગુજરાત પંચાયત અધિનિયમ, ૧૯૮૩.
- (૨) ભ્રષ્ટાચાર નિવારણ અધિનિયમ, ૧૯૮૮.
- (૩) અશક્ત વ્યક્તિઓનો અધિકાર અધિનિયમ, ૨૦૧૬.
- (૪) પંચાયતની જોગવાઈઓ (અનુસૂચિત વિસ્તારોને લાગુ પાડવા બાબત) અધિનિયમ, ૧૯૮૬ (PESA અધિનિયમ).
- (૫) ગુજરાત રાજ્ય આપત્તિ વ્યવસ્થાપન અધિનિયમ, ૨૦૦૩.
- (૬) મીસ્ટર એન્ડરસનનું રેવન્યુ એકાઉન્ટ મેન્યુઅલ (મહેસૂલ હિસાબ નિયમસંગ્રહ).

- (૭) સફાઈ કર્મચારી (માથે મેલું ઉપાડનારા) તરીકે રોજગારના પ્રતિબંધ અને તેમના પુનર્વસવાટ અધિનિયમ-૨૦૧૩.
- (૮) સફાઈ કર્મચારી (માથે મેલું ઉપાડનારા) તરીકે રોજગારના પ્રતિબંધ અને તેમના પુનર્વસવાટ નિયમો-૨૦૧૩.
- (૯) ગુજરાત આવશ્યક સેવા જાળવણી બાબત અધિનિયમ, ૧૯૭૨.
- (૧૦) ગુજરાત સહકારી મંડળી અધિનિયમ, ૧૯૬૧.
- (૧૧) ખેતીને લગતી યોજનાઓ, નિયમો અને અધિનિયમો.

પ્રશ્નપત્ર-૨: કુલ-૧૦૦ ગુણ, સમયગાળો: ૩ કલાક, પુસ્તકો સાથે, બહુવિધ વિકલ્પ પ્રશ્નો.

નાણાકીય બાબતો

- (૧) ગુજરાત અંદાજપત્ર નિયમસંગ્રહ (બજેટ મેન્યુઅલ), ભાગ ૧ અને ૨.
- (૨) ગુજરાત નાણાકીય નિયમો, ૧૯૭૧.
- (૩) ગુજરાત મુલ્કી સેવા નિયમો, ૨૦૦૨.
- (૪) ગુજરાત તિજોરી નિયમો, ૨૦૦૦.
- (૫) નાણાકીય સત્તા સોંપણી.
- (૬) ગુજરાત સરકારની ખરીદ નીતિ.

પ્રશ્નપત્ર-૩: કુલ-૧૦૦ ગુણ, સમયગાળો: ૩ કલાક, પુસ્તકો સાથે, બહુવિધ વિકલ્પ પ્રશ્નો.

કચેરી કાર્યપદ્ધતિ, અધિનિયમો અને નિયમસંગ્રહો (મેન્યુઅલ્સ)

- (૧) બિન-સચિવાલય કચેરીઓ માટે કચેરી કાર્યપદ્ધતિ નિયમસંગ્રહ (મેન્યુઅલ).
- (૨) સચિવાલય અને ક્ષેત્ર (અન્ય કચેરીઓ સાથે) સંબંધ.
- (૩) વહીવટી સુધારા-જરૂરિયાત અને પગલાં.
- (૪) માહિતીનો અધિકાર અધિનિયમ, ૨૦૦૫.
- (૫) ખાતાકીય પરીક્ષા નિયમો/ ભરતી નિયમો.
- (૬) લોકસભા/ રાજ્યસભા/ વિધાનસભા-ના પ્રશ્નો-તેમના પ્રકાર અને કાર્યરીતિ.
- (૭) રજૂઆતની પ્રણાલી અને સત્તા સોંપણી.

પ્રશ્નપત્ર-૪: કુલ-૧૦૦ ગુણ, સમયગાળો: ૩ કલાક, પુસ્તકો સાથે, બહુવિધ વિકલ્પ પ્રશ્નો.

ભારતનું સંવિધાન

- (૧) અનુચ્છેદ-૩૦૮.
- (૨) મૂળભૂત અધિકારો.
- (૩) (સંવિધાનના) ૭૩મા અને ૭૪મા સુધારાઓ ધ્યાનમાં લઈને પંચાયત અને નગરપાલિકા (મ્યુનિસિપાલિટી)ની જોગવાઈઓ.
- (૪) સર્વોચ્ચ ન્યાયાલય (સુપ્રિમ કોર્ટ) અને ઉચ્ચ ન્યાયાલયો (હાઈ કોર્ટો).
- (૫) પંચાયત ચૂંટણી નિયમસંગ્રહ (મેન્યુઅલ).
- (૬) કેન્દ્ર અને રાજ્ય સરકારની મહત્વની નીતિઓ.
- (૭) નાણા આયોગ (કેન્દ્રીય અને રાજ્ય).

પ્રશ્નપત્ર-૫: કુલ-૧૦૦ ગુણ, સમયગાળો: ૩ કલાક, પુસ્તકો સાથે, બહુવિધ વિકલ્પ પ્રશ્નો.

ગુજરાત પંચાયત સેવાને લગતા નિયમો

- (૧) ગુજરાત પંચાયત સેવા (વર્તણૂક) નિયમો, ૧૯૮૮.
- (૨) ગુજરાત પંચાયત સેવા (શિસ્ત અને અપીલ) નિયમો, ૧૯૮૭.
- (૩) ગુજરાત પંચાયત સેવા (વર્ગીકરણ અને ભરતી) નિયમો, ૧૯૮૮.
- (૪) ગુજરાત તાલુકા અને જિલ્લા પંચાયત (કાર્યરીતિ) નિયમો, ૧૯૮૭.
- (૫) ગુજરાત ગ્રામ અને નગર પંચાયત (કાર્યરીતિ) નિયમો, ૧૯૮૭.
- (૬) ગુજરાત પંચાયત સેવા પસંદગી મંડળ (કાર્યો બાબતના) નિયમો, ૧૯૮૮.
- (૭) ગુજરાત પંચાયત સેવા પસંદગી મંડળ (વિચારવિનિમય) નિયમો, ૧૯૮૮.
- (૮) ગુજરાત જિલ્લા પંચાયત સેવા પસંદગી સમિતિ (કાર્યો બાબતના) નિયમો, ૧૯૮૮.

- (૯) ગુજરાત જિલ્લા પંચાયત સેવા પસંદગી સમિતિ (વિચારવિનિમય) નિયમો, ૧૯૮૮.
- (૧૦) ગુજરાત પંચાયત સેવા (નિમણૂક સત્તાધિકારીઓ) નિયમો, ૧૯૮૬.
- (૧૧) ગુજરાત પંચાયત સેવા (નોકરોની બદલી) નિયમો, ૧૯૮૫.
- (૧૨) ગુજરાત ગ્રામ પંચાયત ચૂંટણી (અનામત હોદ્દાની વારાફરતી ફાળવણીની રીત) નિયમો, ૧૯૮૪.
- (૧૩) ગુજરાત પંચાયત, તાલુકા પંચાયતના પ્રમુખની ચૂંટણી (પ્રમુખના અનામત હોદ્દાની વારાફરતી ફાળવણીની રીત) નિયમો, ૧૯૮૪.
- (૧૪) ગુજરાત તાલુકા અને જિલ્લા પંચાયતના પ્રમુખ અને ઉપપ્રમુખની ચૂંટણી નિયમો, ૧૯૮૪.
- (૧૫) ગુજરાત પંચાયત ચૂંટણી નિયમો, ૧૯૮૪.
- (૧૬) ગુજરાત ગ્રામ પંચાયત (ઉપ-સરપંચ) ચૂંટણી નિયમો, ૧૯૮૪.
- (૧૭) ગુજરાત પંચાયત નાણાકીય હિસાબો અને અંદાજપત્ર નિયમો, ૨૦૧૪.
- (૧૮) ગુજરાત જમીન મહેસૂલ અધિનિયમ, ૧૮૭૮ અને ગુજરાત જમીન મહેસૂલ નિયમો, ૧૮૭૨.
- (૧૯) ગુજરાત ગ્રામ પંચાયત (ગ્રામ સભા બેઠકો અને કાર્યો બાબતના) નિયમો, ૧૯૬૪.
- (૨૦) ગુજરાત ગ્રામ પંચાયતના સરપંચની ચૂંટણી (સરપંચના અનામત હોદ્દાની વારાફરતી ફાળવણીની રીત) નિયમો, ૧૯૮૪.

પરિશિષ્ટ-૩

(જુઓ નિયમ ૧૦)

જામીન-ખત

આ ખતથી સર્વે લોકોને જાણ થાય કે, વિભાગના તારીખ:ના સરકારી જાહેરનામા ક્રમાંક:માં સમાવિષ્ટ ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨) વર્ગ ૩ નિયમો, ૨૦૧૬ (જેનો આમાં હવે પછી, “નિયમો” તરીકે ઉલ્લેખ કર્યો છે તે)ની જોગવાઈઓ અનુસાર ઉચ્ચ પંચાયત સેવામાં, વિસ્તરણ અધિકારી (કૃષિ) (ગ્રેડ ૨) વર્ગ ૩-ની કરાર આધારિત જગા પર નિમણૂક માટે પસંદ થયેલો ઉમેદવાર એવો હું , ગુજરાત રાજ્યની સરકારની વહીવટી સત્તાનો ઉપયોગ કરતા ગુજરાતના રાજ્યપાલ (જેનો આમાં હવે પછી, “સરકાર” તરીકે ઉલ્લેખ કર્યો છે, જે શબ્દપ્રયોગમાં, સંદર્ભથી અન્યથા અપેક્ષિત ન હોય તો, એમના પદના ઉત્તરાધિકારીઓ અને નામફેર કરનારાઓનો સમાવેશ થાય છે) સાથે, મારી તાલીમ દરમિયાન સરકારે મને ચૂકવેલ પગાર અને ભથ્થાની રકમ ઉપરાંત મારી તાલીમ માટે સરકારે ખર્ચ કરેલ હોવાથી અને તે સરકારને ચૂકવવાનું થતું હોવાથી, સંસ્થા દ્વારા મને આપવામાં આવેલી તાલીમના ખર્ચ પેટે સરકારે વખતોવખત ઠરાવેલી રકમ જેટલી રકમ સરકારને ચૂકવવા માટે જવાબદાર બનું છું તથા દ્રઢતાપૂર્વક બંધાઉં છું અને આ ચુકવણી બરાબર અને સાચી રીતે કરવામાં આવે તે માટે આ ખત અન્વયે હું પોતે, મારા વારસદારો, વહીવટકર્તાઓ, વહીવટદારો અને કાયદેસરના પ્રતિનિધિઓ..... બંધાઈએ છીએ. મારી (ક) સંસ્થાકીય તાલીમ પૂરી કરવામાં નિષ્ફળતા, અથવા (ર) તાલીમમાં પરીક્ષામાં ઉપસ્થિત રહેવામાં નિષ્ફળતા, અથવા (ગ) કરાર આધારિત નિમણૂકના નિયમોની જોગવાઈ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા, અથવા (ઘ) કરાર આધારિત મુદત સંતોષકારક રીતે પૂરી થયે કરવામાં આવેલી મારી નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, મારે તાલીમ દરમિયાન મેં લીધેલા પગાર અને રાબેતા મુજબના ભથ્થાં જેટલી રકમ સરકારને પરત કરવા અંગેનું જામીનખત, નિયમો હેઠળ કરી આપવાનું રહે છે. હવે, ઉપર જણાવેલા ખતની શરત એવી છે કે હું મારા પક્ષે પાલન કરવાના અને બજાવવાના અને (આ લેખના એક ભાગરૂપ ગણવામાં આવેલા) સદરહુ નિયમોમાં જણાવેલ નિયત કરાર અને શરતનું યથાર્થ રીતે અને નિષ્ઠાપૂર્વક પાલન કરીશ તથા બજાવીશ, તો ઉપર લખેલું ખત રદ થશે. અન્યથા તે સંપૂર્ણપણે અમલી ને અસરકારી રહેશે;

પરંતુ અન્ય હક અથવા ઉપાયોને બાધ આવ્યા સિવાય, આ ખત હેઠળ ચૂકવવાની રકમ, જમીન મહેસૂલની બાકી તરીકે વસૂલ કરવાની સરકારને છૂટ રહેશે.

આની સાક્ષી રૂપે મેં આજે સન ૨૦.....ના મહિનાની તારીખના રોજ આ ખત ઉપર સહી કરી છે.

ઉમેદવારની સહી.

ઉપરનું નામ ધરાવનારે નીચેનાની હાજરીમાં સહી કરી અને સોંપ્યું:-

(૧) સહી અને પૂરેપૂરું સરનામું:

(૨) સહી અને પૂરેપૂરું સરનામું:

જામીનગીરી ખત

અમે શ્રી (૧) અને (૨) રહેવાસી મોજે:, તાલુકો, જિલ્લો, તે ઉપરના નામવાળા શ્રીના (જેનો આમાં હવે પછી, “ઉમેદવાર” તરીકે ઉલ્લેખ કર્યો છે તેમના) જામીનો તરીકે અમારી જાતને જાહેર કરી બાંધધરી આપીએ છીએ કે ઉમેદવારે જે કરવા અને બજાવવાની બાંધધરી આપી છે તે તમામ તે કરશે અને બજાવશે અને તેની (૧) સંસ્થાકીય તાલીમ પૂરી કરવામાં નિષ્ફળતા, અથવા (૨) તાલીમાંત પરીક્ષામાં ઉપસ્થિત રહેવામાં નિષ્ફળતા, અથવા (૩) કરાર આધારિત નિમણૂકના નિયમોની જોગવાઈઓ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા અથવા (૪) કરાર આધારિત “મુદત” સંતોષકારક રીતે પૂરી થયે કરવામાં આવેલી તેની નિયમિત નિમણૂકની તારીખથી ૩ વર્ષની મુદત પૂરી થતાં પહેલાં નોકરી છોડવાના પ્રસંગે, તાલીમ દરમિયાન સરકારે તેને ચૂકવેલા પગાર અને ભથ્થાં જેટલી રકમ ઉપરાંત તેની તાલીમ માટે સરકારે ખર્ચ કરેલ હોવાથી, સંસ્થાએ તેને આપેલ તાલીમના ખર્ચ પેટે સરકારે વખતોવખત ઠરાવેલી ખર્ચની જે રકમ માટે ઉમેદવાર જાતે ભરપાઈ કરવા બંધાયેલો હોય, તે રકમ, ગુજરાત રાજ્યની સરકારની વહીવટી સત્તાનો ઉપયોગ કરતાં ગુજરાતના રાજ્યપાલને (જેનો આમાં હવે પછી, “સરકાર” તરીકે ઉલ્લેખ કર્યો છે તેમને) ખાતે જમ થવા દેવા અમે, આથી, સંયુક્ત અને પૃથક રીતે બંધાઈએ છીએ અને અમે કબૂલ થઈએ છીએ કે સરકાર, પોતાને પ્રાપ્ય અન્ય હકો અને ઉપાયોને બાધ આવ્યા સિવાય સદરહુ રકમ, જમીન મહેસૂલની બાકી તરીકે અમારી પાસેથી વસૂલ કરી શકશે અને વધુમાં અમે કબૂલ થઈએ છીએ કે સદરહુ નિયમોમાં નિર્દિષ્ટ કરેલ બોલીઓ અને શરતોમાં કોઈ ફેરફાર થયે, સદરહુ રકમ ચૂકવવાની અમારી જવાબદારીઓમાંથી અમે મુક્ત થઈશું નહિં અને આ ખત હેઠળની અમારી જવાબદારીના અમલના હેતુ માટે, અમારી જવાબદારી ઉમેદવારની જવાબદારી સાથે સંયુક્ત અને પૃથક રહેશે.

સદરહુએ સન ૨૦.....ના મહિનાની તારીખે સહી કરી અને સોપ્યું.

તારીખ:

જામીનની સહી.

સ્થળ:

પૂરેપૂરું સરનામું અને ધંધો.

તારીખ:

જામીનની સહી.

સ્થળ:

પૂરેપૂરું સરનામું અને ધંધો.

નીચેનાની હાજરીમાં:

સાક્ષીની સહી,

પૂરું નામ, સરનામું અને ધંધો:

સાક્ષીની સહી,

પૂરું નામ, સરનામું અને ધંધો:

ગુજરાતના રાજ્યપાલના હુકમથી અને તેમના નામે,

જયદીપ દ્વિવેદી,

સરકારના સંયુક્ત સચિવ.

